



கர்நாடகாவில் 57 சதவிகிதம் நீர் இருக்கிறது - மேட்ரூரில் 8.5 சதவிகிதம் மட்டுமே உள்ளது!

டெல்டா பயிர்களையும், உயிர்களையும் காப்பாற்றிட வாதாடிக் கொண்டிருக்கிறோம்!

பேரவையில் முதல்வர் கொண்டு வந்த தீர்மானம்; நீர்வளத்துறை அமைச்சர் துரைமுருகன் விளக்கம்!

சென்னை, அக்ட.11 -

சுட்டப்பேரவையில் காவிரி குறித்து முதல்வர் மு.க.ஸ்டாலின் அவர்கள் கொண்டுவந்த தனித் தீர்மானத்தின் மீது நீர்வளத்துறை அமைச்சர் துரைமுருகன் அவர்கள் உரையாற்றுகையில், கர்நாடகத்தில் 57 சதவிகிதம் நீர் இருக்கிறது என்றும், மேட்ரூரில் வெறும் 8.5 சதவிகிதம் மட்டுமே நீர் இருக்கிறது என்றும், பயிர்களையும், உயிர்களையும் காப்பாற்றிட வாதாடிக்கொண்டிருக்கிறோம் என்று குறிப்பிட்டார்.

அவை முன்னவர் - நீர்வளத்துறை அமைச்சர் துரைமுருகன் அவர்கள் ஆற்றிய உரை வருமாறு:-

போற்றத்தகுந்த தமிழக முதல்வர் அவர்கள் காவேரிப் பிரச்சினை குறித்து ஒரு தனித் தீர்மானத்தைக் கொண்டுவந்தார்கள். இந்தத் தீர்மானத்தின்மீது இந்த மாமன்றத்தில் இருக்கின்ற தலைவர் பெருமக்கள், தங்களுக்குரிய கருத்துகளை, நல்ல ஆலோசனைகளோடு தெரிவித்திருக்கிறார்கள். இந்தப் பிரச்சினையில் நாம் ஒன்றுபட்டு நிற்கிறோம் என்பதுதான் இந்தத் தீர்மானத்தின் மைய கருத்து. அந்தக் கருத்தை அனைவரும் ஏற்றுக்கொண்டார்கள்.

காவிரி வரலாற்றை நான் அறிவேன்

எதிர்க்கட்சித் தலைவர் அவர்கள் பேசினால்கூட, அவர்களது உரையின் கடைசியில் முடிக்கிறபோது, தீர்மானத்தை ஆதரிக்கிறேன் என்று கூறியதற்காக நான் தனியாக அவர்களுக்கு நன்றியைத் தெரிவித்தேன். ஆனால், எனக்கு இதுபோன்ற விவாதங்களெல்லாம் புதியதல்ல. 1989 ஆம் ஆண்டில் கலைஞர் அவர்கள் காலத்திலேயே முதன்முதலாக இந்தத் துறையை நான் எடுத்திருந்தேன். அதன் பிறகு எப்போதெல்லாம் திராவிட முன்னேற்றக் கழகம் ஆட்சிக்கு வருகிறதோ, அப்போதெல்லாம் இந்தத் துறையை யைதான் நான் வைத்திருப்பேன். இந்த முறையும் முதலமைச்சர் அவர்கள் இந்தத் துறையை எனக்கு வழங்கியிருக்கிறார்கள். ஆக, கிட்டத்தட்ட 25 ஆண்டுகாலமாக இந்தத் துறையை நான் கையாண்டு வருகிறேன். காவேரியின் ஆரம்பம் முதல் அப்போதெல்லாம் சாதாரணமாக Tribunal கேட்பதுதான் முக்கியமான பணியாக இருந்தது. அன்றிலிருந்து இன்றுவரையில், இதன் வரலாற்றை நான் அறிவேன். இதன் ஊடே ஊடே நான் வளர்ந்திருக்கிறேன். கர்நாடகத்தைப் பொறுத்தவரையில், ஜே.எச். பட்டேல் அவர்கள் முதல் தற்போது முதலமைச்சராக இருக்கின்ற சித்தராமையா அவர்கள் வரையில் அனைத்து முதலமைச்சர்களுடனும் இது குறித்து நான் பேசியிருக்கிறேன். விவாதித்திருக்கிறேன். அதேபோன்று கேரள மாநிலத்தின் மூலலைப் பெரியாறு அணை.

சேலம் இளைஞர் அணி மாநாட்டில் 12,000 பேர் பங்கேற்க வேண்டும்!

சென்னையில் மகளிர் அணி மாநாட்டில் தீரளாகப் பங்கேற்போம்!

புதுக்கோட்டை தெற்கு மாவட்டக் கழகக் கூட்டத்தில் தீர்மானம்!

புதுக்கோட்டை, அக்ட. 11 - புதுக்கோட்டை தெற்கு மாவட்டச் செயற்குழு கூட்டம் 7.10.2023 - சனிக்கிழமை மாலை 4 மணியளவில் புதுக்கோட்டை மாலை யீடு கற்பக விநாயகா(ஏசி) திருமண மகாஸில் நடைபெற்றது. கூட்டத்தில் புதுக்கோட்டை தெற்கு மாவட்ட செயலாளரும், சட்டத்துறை அமைச்சுருமான எஸ்.ரகுபதி அவைவரையும் வரவேற்று ஆலோசனைகள் வழங்கி சிறப்புரையாற்றினார். கழக சட்டத் திருத்தக் குழு உறுப்பினர் வழக்கறிஞர் சி.ராமநாதன் தலைமை தாங்கினார். காலநிலை மாற்றம், சுற்றுச்சூழல் துறை அமைச்சர் சி.வ.வி.மெய்யநாதன், புதுக்கோட்டை வடக்கு மாவட்ட கழக செயலாளர் கே.கே. பொன்னப்பாண்டியன் ஆகியோர் முன்னிலை வகித்தனர். இந்நிகழ்வு

வில் தொகுதி பொறுப்பாளர்கள் கோவிந்தசாமி, கேசவன், ஆனந்த், முன்னாள் சுட்டப்பேரவை உறுப்பினர் கவிச்சுடர் கவிதைப்பித்தன், த.சுந்திர சேகரன், அஞ்சகா மீனாட்சி சுந்தரம், இரா.ஆனந்த், ஆர்.ஆர்.கே.கலைமணி, அடைக்கலம், ஸ்ரீதேவி அண்ணாத்துரை, அப்துலஹ்மீ, சீனிபழனிப்பன், கே.எம்.சுப்பிரமணியன், மது ரபீக், இளையராஜா, மேகலாமி சண்முகநாதன், மெகலா முத்து, உஷா செல்வம், மணிசெகலை சுப்பிரமணியன், கண்ணன், கே.வி.எஸ்.ஏ.மோகன், ஏ.கே.செல்வம், ராஜா பெரியசண்னன், முல்லை மெஷ், கே.வி.சுப்பையா ஆகியோர் கலந்து கொண்டனர்.

முடிவில் மாவட்ட துணைச் செயலாளர் ரூ.என்.இ.என்.கோவன் நன்றி கூறினார். கூட்டத்தில் கீழ்க்கண்ட

தீர்மானங்கள் நிறைவேற்றப்பட்டன. இந்திய துணைக் கண்ட மே வியக்கும் வண்ணம் கலைஞர் நூற்றாண்டு விழாவை கழகத்தின் பல்வேறு அணிகள் சார்பில் சிறப்புடன் கொண்டாட கழகத் தலைவர் மாண்புமிகு தளபதி அவர்களின் ஆணைக்கேற்ப 14102023 சனிக்கிழமை அன்று சென்னையில் கழகத் துணை பொதுச்செயலாளர் கனிமொழி கருணாநிதி எம்.பி.அவர்கள் தலைமையில் இந்தியா கூட்டணியில் அங்கம் வகிக்கும் பெண் தலைவர்கள் பங்கேற்கும் மகளிர் அணி மாநாட்டில் புதுக்கோட்டை மாவட்ட திலிருந்து ஏராளமான மகளிர் அணியினரை பங்கேற்க மகளிர் அணி மற்றும் மகளிர் தொண்டரணியினருக்கு உறுதுணையாக இருப்பதென தீர்மானிக்கப்படுகிறது.

நீதிமன்றத்தில் என்ன சொல்கிறோம், நாங்களை எல்லாவற்றையும் பார்க்க முடியாது - அதற்காக Cauvery Water Management Authority என்ற அமைப்பை போட்டிருக்கிறார்கள். Regulation Committee என்ற அமைப்பு அதன் கீழ் போட்டிருக்கிறார்கள். அந்த Authorityன் Chairmanக்கு அந்த power கொடுத்திருக்கிறார்கள்.

ஆனால், அவர்கள் எப்படி கேட்கிறார்கள் என்றால், அந்த Committeeக்கு இத்தனை நாட்கள் சேர்மேன்னே இல்லாமல் இருந்தார்கள். நாங்கள் தொடர்ந்து கோரிக்கை விடுத்ததையடுத்து, இப்போதுதான் Chairmanஐ நியமித்திருக்கிறார்கள். அவர்கள் டெல்லியில் உட்கார்ந்து பேசினால், தமிழ்நாடு என்று சொன்னாலே குறைத்துதான் பதில் சொல்வார்கள். ஆனால், நீதிமன்றத்தில் கேட்கிறபோது கொடுத்துவிடுகிறார்கள். ஆகவே, உச்ச நீதிமன்றத்தையே மதிக்காத ஒரு போக்கு நாட்டில் நிலவுமானால், ஒன்றிய அரசு இதைப் பார்த்துக் கொண்டிருக்குமானால், பிறகு இந்த நாட்டிலே தேசிய ஒருமைப்பாடு எங்கே போய் நிற்கும்? எங்களுடைய உரிமை இது.

தஞ்சாவூர் மாவட்ட பாசன முறை

தஞ்சாவூர் மாவட்டத்தைச் சேர்ந்த உறுப்பினர்கள் பேசிய போது, எனக்கே நெஞ்சம் உலர்ந்துவிட்டது. நான் வட ஆற்காடு மாவட்டத்தைச் சேர்ந்தவன்; அங்கிருக்கிற பாசன முறை பற்றி எனக்குத் தெரியாது. ஆனால், தஞ்சாவூர் மாவட்டத்திலுள்ள பாசன முறை பற்றி எனக்குத் தெரியும். காவிரி, வெண்ணாறு, என்டாறு உள்ளிட்ட ஆறுகள் பற்றி எனக்குத் தெரியும். தஞ்சாவூரிலுள்ள ஓர் ஊரில் பெயரைச் சொன்னால், அந்த ஊரிலுள்ள ஆறுகளைப் பற்றி நான் சொல்வேன். அதேபோன்று, அங்குள்ள ஆறுகளைப் பற்றிச் சொன்னால், ஊரைப் பற்றிச் சொல்வேன். அரசலாறு என்றால் கும்பகோணம் போ. நசுவினி ஆறு என்றால் பட்டுக்கோட்டைக்கு போ. கோரை யாறு என்றால் திருத்தறைப்புண்டிக்குப் போ என்று ஆற்றைப் பற்றி சொன்னால் ஊரைப் பற்றிச் சொல்வேன்.

தஞ்சை மாவட்டத்தில் உள்ள ஆறுகள் மற்றும் ஊர்கள் பற்றி அவ்வளவு நன்றாகத் தெரியும். கடந்த 25 ஆண்டுகளில் என்னை தலைவர் கலைஞர் அவர்கள் அவ்வாறு வந்திருக்கிறார்கள். ஆனால், தண்ணீர் இல்லையென்றால் அவர்கள் என்ன செய்வார்கள்? அவர்களுக்கு தெரிந்த ஒன்றே ஒன்று, நெற்பயிரிடுவது. அவர்கள் சாப்பிடுவது சோறுதான்; அவர்களுக்குத் கூழ் குடிக்கத் தெரியாது. தஞ்சாவூர் மக்களுக்கு கூழ் தயாரிக்கத் தெரியாது. களி சாப்பிடத் தெரியாது. அவர்களுக்கு கேழ்வரகு

பயிரிடத் தெரியாது. மக்காச்சோளம் வளர்க்கத் தெரியாது. நெல்லைத் தவிர எந்தப் பயிரையும் பயிரிடத் தெரியாது. வேண்டுமென்றால், ஊடு பயிராக கொஞ்சம் உளுந்தை மட்டும் போட்டுவிடுவார்கள். அவர்களுக்கு நெல் பயிரிடுவதைத் தவிர வேறு எதுவும் தெரியாது. அங்கு எந்தவிதமான factoryய் கிடையாது. ஒரு தொழிற்சாலை கிடையாது. அவர்கள் காலமெல்லாம் மண்ணோடு மண்ணாக வாழ்ந்து கொண்டிருப்பவர்கள். அவர்களுடைய வாழ்வாதாரத்தை பாதிக்கும் படி இருந்தால், அதற்காக இந்த அரசாங்கம் போராடாமல் இருக்குமா? எதிர்க்கட்சித் தலைவர் அவர்கள் 'அழுத்தம் கொடுங்கள், அழுத்தம் கொடுங்கள்' என்று சொன்னார்கள். அழுத்தம் கொடுத்தால் மட்டும் வேலை முடிந்து விடும் என்று கருதுகிறீர்களா சார்? நீங்களோதான் சொன்னீர்கள், இல்லை முடியாது என்று.

அம்மா அவர்கள், இடைக்காலத் தீர்ப்பை Gazetteல் போட வேண்டுமென்று உண்ணாவிரதம் உட்கார்ந்தார்கள். அவர்கள் அதனை போடவில்லை. அதற்காக அம்மா அவர்கள் உட்கார்ந்தார்கள்; உட்கார்ந்தார்கள்;

உடனே என்னவாயிற்று, டெல்லியில் நரசிம்மராவ் அவர்கள் நேராக ரெட்டி என்று ஒருவர் இருந்தார். அந்த ரெட்டி அங்கு போனார், இங்கு வந்தார், போய்விட்டார். இங்கு சென்னா ரெட்டி வந்து அம்மாவை பார்த்துவிட்டு போய்விட்டார். அதன் பிறகு சக்லா வந்தார். இங்கு வந்து அம்மாவைப் பார்த்து, 'என்ன குறை' என்று கேட்டார்கள். காவிரியினுடைய இடைக்காலத் தீர்ப்பை Gazetteல் போட வேண்டுமென்று சொன்னார்கள். போட்டு விடுகிறோம் என்றார்கள். அதன் பிறகு அவர்கள் போடவில்லை. போடாமல் என்ன செய்தார்கள். Committee போடுகிறோம் என்றார்கள். அந்த Committeeயையும் போடவில்லை. ஆக, இடைக்காலத் தீர்ப்பையும் Gazetteல் போடவில்லை. இரண்டு Committee போடுகிறோம் என்று சொன்னார்கள். அதையும் போடவில்லை. அழுத்தம் கொடுத்துப் பார்த்தார்கள். அடுத்து என்ன செய்வது? அவ்வளவு பெரிய முதலமைச்சர் அவர்கள் உண்ணாவிரதம் இருந்து, அழுத்தம் கொடுத்தே, அசையவில்லையி டெல்லி! அதுதான் உங்களுக்கும், எங்களுக்கும் இந்த 25 ஆண்டுகால அனுபவத்தை வைத்துச் சொல்கிறேன். நாம் ஒன்றுமையாக இருந்தால் மட்டுமே இதில் சாதிக் முடியுமே தவிர, (மேசையைத் தட்டும் ஒலி) வேறு ஒன்றும் செய்ய முடியாது.

எங்கு ஊர் மாவட்டத்தைச் சேர்ந்த ஒருவர்கூட கோத்துக் கொண்டு போய்விட்டார்கள். அவர்

களுக்கு என்ன பிரச்சினை சொல்லுங்கள்? பாரதிய ஜனதா கட்சி அங்கு வந்து கேட்கவில்லையா? இங்கிருந்து போராடுகிறார்களா? அரசியல் கண்ணோட்டம் இதில் தேவையில்லை சார். அவரவர்களுக்கு ஒரு கட்சி உண்டு. அவர்கள் வெற்றி பெற வேண்டும் என்று நினைப்பார்கள், எல்லாவற்றிலும் அரசியலைப் பார்த்துக் கொண்டிருந்தால், நாம் மனிதனாக இருக்க முடியாது. சமுதாயத்தில் இருக்க முடியாது. மனிதாபிமானத்தை இடைக்காலக் முடியாது. ஆகவே, நீங்கள் செய்தீர்கள், நான் அதனை ஒதுக்கொள்கிறேன். Supreme Court orderஐ Gazetteல் போடுவதாகச் சொன்னார்கள் அம்மா. அதைப் போட்டார்கள். நானே சொல்கிறேன், அம்மா அவர்கள்தான் அதை Gazetteல் போட்டார்கள். ஆகையால், உங்கள் ஆட்சியில் இருந்தபோது நீங்கள் செய்தீர்கள்.

நாங்கள் ஆட்சியில் இருக்கும் போது நாங்கள் செய்கிறோம். வேண்டுமென்றால், அரசியலில் குறை சொல்லிக்கொள்கிறோம். அவ்வளவுதானே தவிர, வேறு ஒன்றும் கிடையாது.

அடுத்து, நீங்கள் கூட அப்போது இதுகுறித்தெல்லாம் பேசினீர்கள். அதையெல்லாம் இப்போது பேசிக் கொண்டிருக்க வேண்டாம். இதுகுறித்து ஒவ்வொருவரிடமும், ஐயா, நீங்கள் பேசவில்லை, ஏன் பேசவில்லை என்று நான் கேட்டுக் கொண்டிருக்கமாட்டேன்.

இரண்டாவதாக, கடைசியாக முக்கியமான ஒன்றைச் சொன்னார்கள்; மற்றவர்களும் இங்கே சொன்னார்கள். பயிலையும், உயிரையும் காப்பாற்ற வேண்டும் என்பதற்காக நாம் இப்போது வாதாடிக் கொண்டிருக்கிறோம். ஆனால், இன்றைக்கு 8 நாள் என்றால், 8 டி.எம்.சி. தண்ணீரை dead storage வைத்துவிடுவார்கள். அதோடு மேட்டூர் damஐ மூடிவிடுவார்கள். அது அவருக்கே தெரியும். இன்னும் சொல்லப் போனால், எதிர்க்கட்சித் தலைவர் அவர்கள் வீட்டிற்கு பின்புறம் ஒரு barrage இருக்கிறது. மற்ற இடங்களைவிட அங்கேயே அவ்வளவு தண்ணீர் தேங்கியிருக்கிறது. குடி தண்ணீர் கொடுத்தால் அதெல்லாம் நின்று போய்விடும். கூடிய மட்டும் குடிதண்ணீர் தருவதற்கு வேண்டிய எல்லா நடவடிக்கைகளையும் எடுப்போம். இன்னும் சொல்லப் போனால், என் ராசி, மழை ராசி. நிச்சயமாக, மழை வந்துவிடும். ஒன்றும் கவலைப்படாதீர்கள்.

பேரவைத் தலைவர்: நவம்பர், டிசம்பர் மாதங்கள் மழைக் காலம் தானே! நவம்பர், டிசம்பர் மாதங்களில் வடகிழக்குப் பருவ மழை.

அமைச்சர் துரைமுருகன்: நான் என் ராசி என்று சொல்கிறேன். நீங்கள் மழைக் காலம் என்று சொல்கிறீர்களே! (சிரிப்பு) சரியானவர் சார், நீங்கள். (சிரிப்பு) எனவே, ஒரு வரலாற்றுச் சிறப்புமிக்க இந்தத் தீர்மானத்தில் கலந்துகொண்டு உரையாற்றிய அனைவருக்கும் நான் என்னுடைய மனமார்ந்த நன்றியைத் தெரிவித்துக்கொள்கிறேன். முதல்வர் அவர்கள் இந்தத் தீர்மானத்தைக் கொண்டு வந்ததற்காக அவருக்கும் இந்த மன்றத்தின் சார்பில் மனமார்ந்த நன்றியையும், வாழ்த்தையும் தெரிவித்து அமர்கிறேன்.

இவ்வாறு நீர்வளத்துறை அமைச்சர் துரைமுருகன் அவர்கள் உரையாற்றினார்.



பெரம்பலூர் மாவட்டம், ஆலத்தூர் மேற்கு ஒன்றிய கழக செயலாளரும் மாவட்ட கவுன்சிலருமான சோமு.மதியழகன் (63), உடல்நலக் குறைவால் சென்னையில் மருத்துவமனையில் மறைமயமான தினார். பெரம்பலூர் மாவட்டம், பாடாலூர் கிராமத்தில் வைக்கப்பட்டிருந்த அவரது உடலுக்கு, கழக குணைப் பொதுச்செயலாளர் ஆ. இராசா எம்.பி., மாவட்ட கழகச் செயலாளர் குன்னம் சி. இராஜேந்திரன், சட்டமன்ற உறுப்பினர் எம்.பிரபாகரன், தலைமைச் செயற்குழு உறுப்பினர் வழக்கறிஞர் என். இராஜேந்திரன் மற்றும் கழக நிர்வாகிகள் ஆயிரக்கணக்கானோர் அஞ்சலி செலுத்தினார்கள்.

தெற்கு மாவட்டத்தில் நடத்த வேண்டிய நிகழ்ச்சிகளை திறம்பட நடத்தி முடிப்பதென தீர்மானிக்கப்படுகிறது.

டிசம்பர் 17ம் தேதி சேலத்தில் நடைபெறும் கழகத்தின் திருப்புணை மாநாட்டான இளைஞர் உலக சாதனை மாநாட்டாக

இளைஞர் அணி மாநாட்டை நடத்திட்டு இளைஞர் அணிச் செயலாளர் உதயநிதி ஸ்டாலின் அவர்களுடன் துணை நிற்பது என தீர்மானிக்கப்படுகிறது. இவ்வாறு தீர்மானங்களை ஒருமனதாக நிறைவேற்றப்பட்டன.